



कहानी



दीपमाला गिडवानी

होकर स्टेज पर आई. उसने बहुत ही सुंदर नृत्य प्रस्तुत किया पर अंतिम ताल पर उसका पैर फिसला और उसी क्षण किसी ने उसे गिरने से बचा लिया. कौन था वह, जिसने उसे त्वरित गति से थाम लिया था? जब उसने युवक का चेहरा देखा, तो वह उसे देखती ही रह गई. उसके पैरों में मोच भी आ गई थी. उस युवक ने उसे सहारा देकर घर तक पहुंचाया.

नया उस युवक के चरित्र से काफी प्रभावित हुई. बार-बार उसका चेहरा उसे याद आने लगा. कुछ महीनों बाद जब नया के विवाह की बात के चलते उसके माता-पिता ने उसे कुछ लड़कों के फोटो दिखाए, तो उसने किसी के लिए भी हॉ नहीं कहा. उसके मानसपटल पर केवल वही चेहरा अंकित था.

एक दिन एक महिला नया के लिए सौरभ का रिश्ता लेकर आई. सौरभ शहर के प्रतिष्ठित और संपन्न परिवार का युवक था. नया ने फोटो देखने से पहले ही मना कर दिया पर उसके माता-पिता ने लड़के और उसके परिवार वालों को घर पर बुला लिया. नया किसी भी लड़के से मिलना नहीं चाहती थी, किन्तु अपने माता-पिता के कहने पर जैसे-तैसे तैयार होकर ड्राइंग हॉल में आई और उस युवक को देखकर हक्की-बक्की रह गई. यह वही शख्स था जिसने मंच पर फिसलते वक़्त उसका हाथ थामा था. उसके चेहरे पर विस्मय की रेखाएँ देखकर सौरभ और नया के परिवारवालों को लगा कि शायद उसे सौरभ पसंद नहीं आया. वह चाय टेबल पर रखकर चुपचाप नज़र झुकाकर बैठ गई.

नया और सौरभ को एक-दूसरे से बातचीत करने का अवसर दिया गया. नया ने अपने उत्साह को छिपाते हुए, बहुत ही साधारण तरीके से बात की परंतु सौरभ ने अपने हृदयगत भावों को मुखरित कर दिया था. दोनों ने विवाह हेतु अपनी सहमति दी. लिहाजा दोनों पक्ष विवाह हेतु तैयार हो गए. कुछ दिनों में विवाह की तिथि निश्चित कर दी

नया आज बहुत उत्साहित थी, उसके महाविद्यालय में वार्षिक उत्सव का आयोजन होने वाला था. उसने विभिन्न प्रतियोगिताओं में भाग लेने हेतु अपना नाम लिखवाया, पर सबसे ज्यादा वह गीत और नृत्य प्रतियोगिता के लिए उत्साहित थी. उसने दोनों प्रतियोगिताओं की बहुत अच्छी तैयारी की थी.

आखिर वह समय भी आया जब वह नृत्य प्रतियोगिता के लिए तैयार

परिणीति

गई. फिर क्या था! नया का मन एक अलग ही दुनिया में भ्रमण करने लगा. उसकी कल्पनाओं को पंख लग गए और वह एक खूबसूरत-सी दुनिया में विचरण करने लगी. पिता ने धूमधाम से उसका विवाह कर उसे विदा किया और विदाई के समय उससे कहा, 'पुत्री! ससुराल में कोई भी बात हो जाए परंतु कभी अपना धीरज मत खोना. 'यह सुन उसकी आँखों से अश्रु छलक आए और थोड़ी ही देर में सभी परिजन भी भावुक हो गए. करुणामय विदाई हुई.

पिता के वचनों को आत्मसात कर नया ने अपने नए जीवन में प्रवेश किया. वह बहुत प्रसन्न थी. सौरभ बहुत अच्छा लड़का था, वह उसे खुश रखने का प्रयत्न करता था. सौरभ का परिवार भी छोटा था. वह अपने माता-पिता तथा बहन खुशबू के साथ रहता था. उसका घर आधुनिक सुख-सुविधाओं से परिपूर्ण था. उसके पिता का इलेक्ट्रॉनिक सामान का व्यवसाय था. आमदनी काफी अच्छी थी. नया बहुत सुंदर और संस्कारी लड़की थी. वह सुबह जल्दी उठकर नहा-धोकर घरे के कार्यों में जुट जाती थी. अपनी माँ की कही हुई हर बात का पालन करती हुई सभी को समय पर चाय,

नाश्ता और खाना देने के बाद ही भोजन करती थी. घर की सारी जिम्मेदारी उसने जल्द ही संभाल ली थी. उसकी वाणी की मधुरता ने सबका मन मोह लिया था. उसके ससुर और पति दोनों ही उसकी बहुत प्रशंसा करते थे. धीरे-धीरे मोहल्ले वाले और रिश्तेदार भी उसके गुणों की सराहना करने लगे. उसकी इतनी प्रशंसा सुनकर एकाएक उसकी सास और नन्द खुशबू उससे ईर्ष्या करने लगी थीं.

जब भी कोई नया की तारीफ करता, खुशबू उसकी निंदा करने लगती. बिना बात के ही झगड़ा करती. वह जब भी घर का कोई काम करती, वे दोनों उसके काम में व्यवधान उत्पन्न करती. पड़ोसियों और रिश्तेदारों से भी नया की निंदा करने लगी. उसकी गलती न होने पर भी आए दिन घर में नन्द और सास की वजह से कोहराम

मचने लगा था. अब तो उसके ससुर भी अपनी पत्नी और पुत्री के सूर में सूर मिलाने लगे और पुत्र को दुकान पर धमकाने भी लगे कि, 'देखो सौरभ! यदि नया के कहने पर घर छोड़कर गए तो अच्छा नहीं होगा. मैं तुम्हें समाज में बदनाम कर दूँगा और तुम पर यह आरोप लगेगा कि बेटे ने पत्नी के कारण माता-पिता को छोड़ दिया. '

पानी सिर के ऊपर आ गया था. रोज-रोज की नोक-झोंक से सौरभ तंग आ गया था. उसे अपनी पत्नी पर विश्वास था, पर वह उसके लिए कुछ नहीं कर पा रहा था. वह जब भी नया का साथ देता या उसके पक्ष में कोई बात कहता तब घर वाले नया को और अधिक परेशान करते और साथ ही सौरभ को भी ताने सुनाते. सौरभ बहुत अनमना रहने लगा था. वह ज्यादा किसी से बात नहीं करता. कुछ दिन वह अंतर्द्वंद्व में रहा. एक दिन सौरभ ने मन ही मन एक निर्णय लिया और नया से कहा, 'आज के बाद तुम्हें मेरे घरवालों की वजह से परेशान नहीं होना पड़ेगा. मैं जल्द ही तुम्हें इन तकलीफों से मुक्त कर दूँगा. '

नया को सौरभ की कही अंतिम पंक्ति एक गुथी की तरह लगी, जिसे वह सुलझा नहीं पा रही थी. उसने सोचा, शायद सौरभ ने ऐसा इसलिए कहा क्योंकि उसने घरवालों से अलग रहना तय किया है.

सौरभ ने क्या निर्णय लिया था! नया जानना चाहती थी परंतु सौरभ ने इसकी भनक तक किसी को नहीं लगने दी.

अगले दिन सौरभ सुबह थोड़े-रूम पर जाने के लिए घर से निकला, परंतु वहाँ न जाकर रेलवे स्टेशन चला गया. रेलगाड़ी आने ही वाली थी और वह पटरियों पर चला गया. वह अपने परिवार वालों को बहुत चाहता था पर उनके व्यवहार में नया के प्रति द्वेष और कटुता देखकर उसका मन भीतर से रिसने लगा था. एक टीस भीतर-ही-भीतर उथल-



आयोजन



शिल्पी जैन

होकर जो लिखा जाता है वही याद रह जाता है. कविता में शब्द अपनी बैठक खुद तय करते हैं. कविता का काम पाठक को सोचने पर मजबूर करना है. एक कवि के लिए सबसे जरूरी बात यह है कि वह अपनी कविताओं का निर्मम आलोचक बनें.

कविता विधा पर ये महत्त्वपूर्ण बातें म.प्र.हिंदी साहित्य सम्मेलन की देवास इकाई और लिटरेचर क्लब की दो दिवसीय कार्यशाला 'सुनो, क्या कहती कविता' में उभरकर सामने आई. शुरुआत में कथाकार मनीष वैद्य ने इसकी रूपरेखा पर विस्तार से प्रकाश डाला.

पहले सत्र 'बीज से बिंब तक' में प्रतिष्ठित कवि संजीव कौशल (नई दिल्ली) ने बेहद आसान तरीके से बहुत

कविता में हमारे आमफहम जीवन और उसके आस-पास के परिवेश से प्रभावित

सादगी के साथ कविता की बारीकियों को समझाया. उन्होंने कहा कि हमारी भाषा इतनी सरल हो कि किशोर उम्र के बच्चे भी उसे समझ सकें, कविता सदैव से प्रेम, प्रकृति और प्रतिरोध के मायनों में लिखी जाती रही है पर कवि का कहन उसे पृथक और विशिष्ट बनाता है. कविता लिखने के लिए हमें गलत के प्रति सजग होना जरूरी है, कविता अपनी तासीर में गलत के खिलाफ खड़ी होती है. जब हमारे संघर्ष, पीड़ा, हमारा द्वन्द्व हमारा होकर भी समा हो जाए, आम पाठक के मन की परतों के भीतर तक जाकर उसे जगा सके तब होती है बड़े फलक की कविता. इस सत्र का मॉडरेशन युवा कवि अमेय कान्त ने उम्दा तरीके से किया.

दूसरे सत्र 'कवितापन की तलाश' में वरिष्ठ कवि राजेश सक्सेना (उज्जैन) ने बताया कवितापन के लिए तीन चीजें जरूरी हैं प्रेम, प्रकृति और प्रतिरोध. बांग्ला की चर्चित युवा कवि झिलम त्रिबेदी (कोलकाता) ने बताया कि कविता परत-दर-परत खुलती है जरूरी नहीं पहली पंक्ति ही आपको सरप्राइज करे. कविता की लय, छंद और आंतरिक लय पर भी गंभीरता से बात हुई. इस सत्र का मॉडरेशन यशोधरा भटनागर ने किया.



तीसरे सत्र में प्रतिभागियों ने कविता पाठ किया जिसका संचालन तनिष्का ने किया. पहली बार बांग्ला में झिलम से कविताएँ सुनी जो एक यादगार अनुभव बन गया. इनका हिन्दी में अनुवाद राजेश विश्‌नोई ने किया. अलग-अलग तेवर और भाव भूमि की सुगढ़ कविताएँ सुनना और उस सुनने से कविता को समझने पर जोर दिया गया. अतिथि वक्ताओं ने भी बेहतरीन कविताएँ पढ़ीं.

अगले दिन के पहले सत्र 'कविता;

लोकल से ग्लोबल तक' में बातचीत हुई कि कैसे कविता बड़े फलक की होती हैं इसे निरंजन श्रोत्रिय (भोपाल) ने आसान भाषा में समझाया. इस सत्र का मॉडरेशन मनीष शर्मा जी ने किया. पाँचवे सत्र 'कविता की ज़बान' में प्रतापराव कदम (खंडवा) ने कविता की भाषा, शिल्प, शब्दों के चयन और संवेदना पर खुलकर बातचीत की. इस सत्र का मॉडरेशन रश्मि शर्मा ने किया.

सभी सत्रों में प्रतिभागियों के सवालों

के जवाब अतिथि वक्ताओं ने दिए जिससे कविता की समझ को और विस्तार मिला. प्रतिभागियों ने जाना कि व्यक्तिगत प्रतीरोध, पीड़ा और द्वन्द्व जब साझी पीड़ा, द्वन्द्व बन जाते हैं तो वे कविता हो जाते हैं और प्रभावी बिंब इन्हें बड़े फलक की कविता बनाते हैं.

शाम के मुख्य समापन आयोजन में कविता की स्थानिकता, नए कवि के सामने आने वाली चुनौतियों से कैसे उबरा जाए इस पर अच्छी बात हुई. अध्यक्षता डॉ कोमल जैन ने की. स्वागत भाषण कृपाली राणा ने, इकाई परिचय शर्मिला ठाकुर और अतिथि परिचय शिरीन भावसार ने दिया. इस सत्र को सुनने के लिए सी से अधिक सुधी श्रोताओं से हॉल खचाखच भरा रहा. इस अवसर पर सुमन कुमावत के ताजा कविता संग्रह 'मेरी हँसी की भाषा' तथा कुसुम वागडे के कविता संग्रह 'आवाज़ें झूकर पार नहीं होती' का विमोचन हुआ. इनपर आमंत्रित अतिथियों ने खुलकर बातचीत की. इस सत्र का संचालन मनीष वैद्य ने किया. आभार प्रदर्शन मंजू जैन जी ने किया. उम्मीद है, इन दो दिनों ने कविता को समझने, गढ़ने उसे मुकम्मल बनाने के जो बीज प्रतिभागियों के मन की माटी पर रोपें वे जल्द ही पल्लवित होंगे.

क्लास by बड़े भाई

यह सब मत याद रखिये



संदीप द्विवेदी
कवि/प्रेरक वक्ता/स्किल ट्रेनर

छोटे भाई, किसी को कहते सुना है? मुझे एक एक बात याद रहती है भाई, किसने मेरे साथ कैसा व्यवहार किया है एक एक चेहरा याद है... सुना है न? सुना ही होगा. छोटे भाई, ऐसे लोगों को आप कभी खुश नहीं देख सकते. वो पूरा जीवन बदला लेने के फ़िराक में ही बिता देते हैं। अब आप कहेंगे कि तो क्या भुलकड़ हो जाना चाहिए... नहीं भुलकड़ होने को नहीं कह रहा बल्कि किस बात को किनारे कर देना चाहिए, जाने देना चाहिए, यह समझने कि बात है. छोटे भाई, यह दुनिया हजार कहानियों से भरी है। कहीं अच्छाइयों हैं तो कहीं कुछ बुराइयों भी हैं। इस दुनिया में आपको सबकुछ अच्छा मिले, सबकुछ आपके हिसाब से रहे यह थोड़ा मुश्किल है। असंभव कह सकते हैं। आवा बताइए, आपको ठंड पसंद है तो क्या अधिक ठंड आपको चुभती नहीं है। बारिश आपको पसंद है लेकिन जब बारिश लगातार होती ही रहे तब? शायद नहीं... लेकिन आप बर्बरत करते हैं न... या शिकायती होकर आप ठंडी हवाएँ रोक लेंगे? क्या बारिश की बूँदें आपकी शिकायत सुन सकेंगी? नहीं तो फिर शिकायती क्यों होना... इस तरह छोटे भाई जिंदगी में कहीं अच्छा तो कहीं बुरा मिलता ही रहेगा। अगर याद रखना है तो सुन्दर और ऊँचे लक्ष्य की ओर ले जाने वाली बातें याद रखें. किसी से बदला लेंगे, देख लेंगे... इन सबसे अपने आपको दूर रखिये. छोटी सी जिंदगी को छोटी छोटी बातें नज़रदार करके, इसे बढ़िया शानदार बनाए रखिए। कभी आपमान किया किसी ने, किसी ने आपकी कीमत नहीं समझी, परिवार ने आपके सम्पन्न को नहीं देखा, किसी ने आपके प्रेम को नहीं समझा... अरे जाने दीजिए. इनको बड़ा बनाएंगे तो यह आपके पक्ष में तो हो नहीं जायेगे बल्कि आपके पूरे जीवन पर बुरी छाया कि तरह छाये रहेंगी और आप एक शानदार जीवन इनके भीतर व्यर्थ करेंगे. छोटे भाई इसके लिए करना कुछ नहीं है... बस आपका एक बढ़िया सा लक्ष्य हो... बस उसकेतक इए जो जरूरी हो उसको याद रखिये... बाकि सब भूल जाइए... क्योंकि ऐसे चेहरे याद रखने लगेंगे और सबसे बदला लेने कि रगनीति बनाने लगेंगे तो इस फेर में लक्ष्य से भटकेंगे या देरी से पहुँचेंगे और कुछ नहीं होगा. धन्यवाद

कविता

मैं अकेला यूँ ही गाता रहा

मैं अकेला यूँ ही गाता रहा
कुछ गीत-गज़ल गुनगुनाता रहा,
मैं अकेला टहलता रहा छत पर
चांद तारे और घटाए थीं नज़र पर
वे श्रोता थे मेरे सुनसान झगर पर,
जिन्हें अपनी कहानी मैं सुनाता रहा.



राकेशधर द्विवेदी

मैं बिह के छंदों को गा रहा था
जिसे सुन कर नभ में खड़ा कोई
जोर से ताली बजा रहा था....
दूर नभ में खड़ी थी मेरी प्रेमी सी
जिसे काले मेघों के बीच मुस्कुराती थी.

फूल क्यों बुरझाए,
क्यों अंबर नभ हुआ.

उसके होंठ थरथराए
और फिर बुदबुदाए,
रात भर तुम कहानी सुनाते रहे
ये चांद-तारे पीड़ा में

अक्र तुलना रहे,
जो पढ़ी नहीं गई कविता
वो बुनती रही,
मैं उनकी पीड़ा कैनवास पर
लिखती रही.

कहानी सुनाते सुनाते
फिर सवेरा हुआ,
मैंने धरती को धाया
जल से भीगा हुआ.
पूछा उससे मैंने ये सब कैसे हुआ,

40 के बाद वाला वैलेंटाइन ..



सुचिता सकुनिका

शायद प्यार से ज्यादा फ्रिक वाला होता है... जहाँ कुछ कहने से ज्यादा सुन लेने का मन होता है... जहाँ दो पल साथ बैठ जाना ही पूरे दिन का सुकून बन जाता है.

अब नहीं होती ख्यालिया गुलाबी की, एक हल्की-सी मुस्कान ही काफी है... जो बिना कुछ कहे ये जाता है- कि साथ आज भी उतना ही सच्चा है.

अब रोज-रोज स्पेशल डेज नहीं मनते, पर हर दिन में एक अपनापन होता है, नई उम्मीद, नई उमंग के साथ जिंदगी को जीने का सलीका होता है.

कम होते बाल, और चैंदी सी होती लटें—वक्त की निशानी तो हैं, पर इन सबके बीच भी एक मुस्कान का ठहर जाना... शायद यही प्यार है.

अब झंझार थोड़ा बदल जाता है... चुपचाप इंतजार में, बिना कहे थकान समझ जाने में, छोटी-छोटी बातों में ख्याल रख लेने में—यही तो अब प्यार नज़र आता है. शायद... कुछ ऐसा ही होता है 40 के बाद वाला वैलेंटाइन—जहाँ प्यार कहां कम जाता है, पर हर रोज, हर पल और गहराई से महसूस किया जाता है.


महाशिवरात्रि



प्रोफेसर (डॉ.) प्रज्ञा मिश्रा
म. गौ. वि. ग्रा. विश्वविद्यालय
चित्रकूट (म.प्र.)

स्वामिनि का सम्मान हो देते. गौरी शक्ति तुम्हारी है, भोली भक्ति हमारी है. सारी अच्छाई तुममें है, कोरी सच्चाई तुममें है. कष्टों को तुम दूर भगाते, मेरा मन मजबूत बनाते. प्रेम प्रीति सबको सिखलाते, नारी जन आधार बताते. नारी को सम्मान खिलाते, यही पाठ सबको समझाते. शिवरात्रि के पावन दिन, पर हर हर हर हर्षया.

गौरव गुन गुन गया. शक्ति बिन शिव रिक्त रहेगा, भक्ति से न सिरत रहेगा... अतः शक्ति को साथ रखो, घर-घर में सौहार्द रखो सत्कर्मों का दास बनो, दुर्जन का सत्रास बनो. सत्कर्मों के कर्मों से, भूमण्डल पर राज करो. पति-पत्नी में प्रेम रहे, अधिकार रहे, सम्मान रहे. यही शिवरात्रि कहती है, यही भक्ति भव तरती है. शिव रात्रि के पावन दिन, पर हर हर हर हर्षया, गौरी प्यारी गौरी तुम्हारी, गौरव गुन गुन गया.



गौरी प्यारी गौरी तुम्हारी,

हे महाकाल समर्थ भगवान



अजय मिश्रा

होत प्रसन्न, पात अरु अक्षत परम उदार सदाशिव दानी,

भग्य बदल दे, लेख विधाता, विधि निज गति, बाधित जानी

देख न सकत, हरत दीन दुख, आरतिहर, भोरे

हो त्रास समन, भारतभूमि, हे महाकाल, समर्थ भगवान

भगवान औदरदानी, होत द्रवित, हरत विपति महिमा महान करुणा मय, उदार शिवशंकर, हे काशीपति, हे अविनाशी

दीजे भगति, रामचरण रति, हे देवाधिदेव, त्रिपुरासुर संहारी,

राम भगति, जन-मन भारत, उपजे, होय सकल भ्रम हानी,

भ्रमितभारतजन, सुरति करो, हे आशुतोष, हे दिव्य ज्ञानी,

देशद्रोही, मलेच्छमति से, सुखसा साधू, संत जन आन,

हो त्रास समन, भारतभूमि, हे महाकाल, समर्थ भगवान

मेरा कोना



नीना अंदोला

पिता के घर में मेरा बस एक कोना है ना पूरा कमरा, ना कोई ताला. बस एक कोना, जहाँ मैं अपनी चीजें सहेज कर रख सकती हूँ.

उस कोने में एक पुरानी सी अलमारी है.

दरवाजा खोलो तो कपड़े ठीक से नहीं मिलते सब कुछ जैसे जल्दी-जल्दी ढूँंस दिया गया हो.

घर के कपड़े, त्योहारों के कपड़े, और कुछ ऐसे भी जो अब पहने नहीं जाते पर फेंके भी नहीं जाते.

उसी अलमारी के ऊपर माँ का संसार रखा है. एक छोटा सा डिब्बा, दो-तीन कथियां, कुछ पिने और वो सुखी

जो बरसों से खत्म नहीं होती. उसी के साथ दो तीन नई होती हैं मैं जानती हूँ माँ को ब्रांड का शौक नहीं. ना उसने कभी किसी दुकान का नाम लिया, ना कीमत पूछी. कुछ कीमती लगता है तो सहेजकर रख लेती है

मेरे हाथ अपने आप बंद जाते हैं. उसी डिब्बे की ओर कभी एक सुखी उठा लेती हूँ, कभी एक बिंदी.

अजीब है ना... मैं खुद अपने लिए साज-शृंगार खरीदने में हमेशा नकारा रही हूँ. फिर भी... माँ के उस छोटे से डिब्बे में

मुझे कोई लालच खींच लेता है. शायद... वो लालच नहीं है, बस माँ को अपने चेहरे पर थोड़ी देर के लिए उतार लेने की चाह है.